

भाग ५

नेपाल सरकार
गृह मन्त्रालयको

सूचना १

नेपाल सरकारले पहिलो हुने निर्वाचित हुने निर्वाचन प्रणाली अन्तर्गत देहाय बमोजिमका जिल्लाका देहाय बमोजिमका निर्वाचन क्षेत्रमा रिक्त रहेको संविधानसभा सदस्यको पदपूर्ति गर्न नेपालको अन्तरिम संविधान, २०६३ को धारा ६३ को उपधारा (२) बमोजिम मिति २०७१ साल असार ८ गते ती निर्वाचन क्षेत्रहरूमा उपनिर्वाचन गर्ने निर्णय गरेकोले यो सूचना प्रकाशन गरिएको छ ।

१. चितवन जिल्ला, निर्वाचन क्षेत्र नं. ४
२. कैलाली जिल्ला, निर्वाचन क्षेत्र नं. ६
३. काठमाडौं जिल्ला, निर्वाचन क्षेत्र नं. २ र
४. बर्दिया जिल्ला, निर्वाचन क्षेत्र नं. १

सूचना २

नेपाल सरकारले आवश्यक सेवा सञ्चालन ऐन, २०१४ को दफा ३ को उपदफा (१) ले दिएको अधिकार प्रयोग गरी देहायका आवश्यक सेवामा हड्ताल गर्न निषेध गरेकोले यो सूचना प्रकाशन गरिएको छ ।

१. डाँक, तार वा टेलिफोन सेवा,
२. जल, स्थल वा हवाईमार्गबाट यात्री वा मालसामानहरू ओसारपसार गर्ने यातायात सेवा,
३. हवाईअड्डा वा हवाईजहाजको देखभाल, त्यसको सञ्चालन वा मर्मत गर्ने कामसँग सम्बन्धित सेवा,

खण्ड ६४) संख्या ४ नेपाल राजपत्र भाग ५ मिति २०७१।२।५

४. हवाईग्राउण्ड, रेल्वे स्टेशन वा सरकारी गोदाममा मालसामान ओसारपसार गर्ने, झिक्ने वा थन्क्याउने कामसँग सम्बन्धित सेवा,
५. प्रिन्ट वा सरकारी छापाखाना सम्बन्धित सेवा,
६. हातहतियार खरखजाना वा अरु कुनै सैनिक सरसामानको उत्पादन गर्ने, थन्क्याउने र वितरण गर्ने कामसँग सम्बन्धित नेपाल सरकार रक्षा व्यवस्थाको कुनै सेवा,
७. सञ्चार सेवा,
८. आन्तरिक सुरक्षा कार्यसँग सम्बन्धित सेवा,
९. खानेपानीको सञ्चालन तथा वितरण सेवा,
१०. पर्यटन आवास, मोटेल, होटल, रेष्टुराँ र रिजर्ट सम्बन्धी सेवा,
११. पेट्रोलियम पदार्थ (एल.पि.ग्याँस समेत) को पैठारी, ढुवानी, भण्डारण तथा वितरण सम्बन्धी सेवा,
१२. अस्पताल, स्वास्थ्य केन्द्र र औषधि निर्माण तथा बिक्री वितरण सम्बन्धी सेवा,
१३. फोहरमैलाको सङ्कलन, ढुवानी, प्रशोधन, विसर्जनस्थल निर्माण, पूर्वाधार निर्माण र सङ्कलन स्थल एवं व्यवस्थापन क्षेत्रसँग सम्बन्धित सेवा,
१४. बैकिङ्ग सेवा,
१५. बीमा सेवा,
१६. विद्युत सेवा,
१७. मौसम पूर्वानुमान सम्बन्धी सेवा ।

आज्ञाले,

सूर्यप्रसाद सिलवाल

नेपाल सरकारको सचिव

(४)

मुद्रण विभाग, सिंहदरवार, काठमाडौँमा मुद्रित । मूल्य रु. ५१-

गो.हु.द.नं. १६।०६२।६३

२२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।